

1.95 లక్షల ఎకరాల్లో సాగు

వరంగల్, డిసెంబర్ 12(నమస్తే తెలంగాణ) : వ్యవసాయానికి అధికారులు యాసంగి పంటల సాగు ప్రణాళిక రూపొందించారు. జిల్లాలో 1,95,992 ఎకరాల్లో రైతులు వివిధ పంటలను సాగు చేసే అవకాశం ఉందని యాక్షన్ ప్లాన్ తయారు చేశారు. ఇందులో ప్రధానంగా వరి, మక్కజొన్న పంటలు ఉంటాయని తాజాగా ప్రభుత్వానికి పంపిన నివేదికలో తెలిపారు. 1,04,485 ఎకరాల్లో వరి, 86,235 ఎకరాల్లో మక్కజొన్న పంట సాగులోకి రావచ్చని పేర్కొన్నారు. కొద్దిరోజుల నుంచి వ్యవసాయానికి అధికారులు జిల్లాలో యాసంగి పంటల సాగుపై అంచనా వేశారు. అందుబాటులో ఉన్న నీటితో రైతులు వరి, జొన్న, మక్కజొన్న, పెసర, మినుము, శనగ, మిరప, కూరగాయలు, పత్తి, వేరుశనగ, నువ్వులు, పొద్దు తిరుగుడు తదితర పంటల సాగుకు సన్నద్ధం అవుతున్నట్లు గుర్తించారు. యాసంగి పంటలు సాగులోకి వచ్చే విస్తీర్ణంలో 50 శాతానికి పైగా వరి పంట ఉండే అవకాశం ఉందని నిర్ధారణకు వచ్చారు. వరి, 1,04,485, జొన్న 136, మక్కజొన్న 86,235, పెసర 117, మినుము 69, శనగ 193, మిరప 2,743, కూరగాయలు 1,467, పత్తి 10, వేరుశనగ 447, నువ్వు 23, పొద్దుతిరుగుడు 17, ఇతర పంటలు మరో 50 ఎకరాల్లో సాగులోకి వస్తాయని అంచనా వేశారు. యాసంగి వరి పంట సాగు విస్తీర్ణంలో జిల్లాలో పర్యవేక్షణ మండలం ప్రధమ, రాయపర్తి మండలం ద్వితీయ స్థానంలో ఉంటుందని తమ అంచనా నివేదికలో తెలిపారు. పర్యవేక్షణలో 15,420, రాయపర్తిలో 15,200 ఎకరాల్లో వరి పంటను రైతులు సాగు చేసే చాన్స్ ఉందని పేర్కొన్నారు. ఆ తర్వాత మండలాల వారీగా వరి పంట ఖానాపురంలో 13,560, పర్వన్నపేటలో 12,900, నెక్కొండలో 9,850, చెన్నారావు

పేటలో 7,659, సంగెంలో 7,400, నర్సంపేటలో 6,100, నల్లబెల్లిలో 5,750, దుగ్గొండలో 5,100, గీసుగొండలో 2,896, ఖిలావరంగల్లో 2,400, వరంగల్లో 250 ఎకరాల్లో వరి పంట సాగులోకి రానుందని తెలిపారు. మక్కజొన్న పంట సాగులో గీసుగొండ ప్రథమ, దుగ్గొండి ద్వితీయ స్థానంలో ఉండే అవకాశం ఉందని అంచనా వేశారు. మండలాల వారీగా గీసుగొండలో 14,245, దుగ్గొండలో 11,500, చెన్నారావుపేట 10,720, నెక్కొండ 10,400, సంగెం 10,250, నల్లబెల్లి 10,200, పర్వతగిరి 7,250, నర్సంపేట 5,300, ఖానాపురం 2,700, పర్వన్నపేట 1,050, వరంగల్ 900, రాయపర్తిలో 220 ఎకరాల్లో రైతులు మక్కజొన్న పంటను సాగు చేయడానికి ఏర్పాట్లు చేసుకున్నట్లు తెలిపారు.

2,743 ఎకరాల్లో మిరప

యాసంగి 2,743 ఎకరాల్లో మిరప పంటను సాగు చేయడానికి రైతులు సిద్ధమైపట్టు వ్యవసాయానికి అధికారులు అంచనా వేశారు. అత్యధికంగా నర్సంపేట మండలంలో 1,750 ఎకరాల్లో మిరప పంట సాగులోకి వచ్చే అవకాశం ఉందని పేర్కొన్నారు. ఆ తర్వాత మండలాల వారీగా చెన్నారావుపేటలో 784, ఖానాపురం 80, సంగెం 30, నెక్కొండ 30, గీసుగొండ 22, పర్వతగిరి 16, పర్వన్నపేట 15, రాయపర్తి 12, నల్లబెల్లిలో 4 ఎకరాల్లో మిరప పంటను రైతులు సాగు చేయనున్నారని తెలిపారు. కామగూర పంటలు మండలాలవారీగా గీసుగొండలో 475, సంగెం 375, పర్వన్నపేట 25, రాయపర్తి 25, పర్వతగిరి 27, ఖిలావరంగల్ 150, వరంగల్ 40, దుగ్గొండి 145, నల్లబెల్లి 10, నర్సంపేట 120, ఖానాపురం 35, చెన్నారావుపేట

- యాసంగి పంటల సాగుకు వ్యవసాయ శాఖ యాక్షన్ ప్లాన్
- 1,90,720 ఎకరాల్లో వరి, మక్కజొన్న పంటల సాగుకు అవకాశం
- వరి 1,04,485, మక్కజొన్న 86,235 ఎకరాల్లో సాగులోకి వస్తాయని అంచనా
- ఆ తర్వాత స్థానంలో మిరప, వేరుశనగ, కామగూర పంటల సాగు విస్తీర్ణం
- వరి, మక్కజొన్న సాగులో పర్యవేక్షణ, గీసుగొండ ప్రథమ స్థానం

10, నెక్కొండలో 30 ఎకరాల్లో సాగుకు అవకాశం ఉందని యాక్షన్ ప్లాన్లో వివరించారు. వేరుశనగ పంట మండలాల వారీగా గీసుగొండ 45, సంగెం 15, పర్వన్నపేట 55, రాయపర్తి 38, పర్వతగిరి 53, ఖిలావరంగల్ 20, వరంగల్ 20, దుగ్గొండి 85, నల్లబెల్లి 25, నర్సంపేట 40, ఖానాపురం 16, చెన్నారావుపేట 20, నెక్కొండలో 15 ఎకరాల్లో వేరుశనగ పంటను సాగు చేసేందుకు రైతులు సన్నద్ధం అవుతున్నట్లు తెలిపారు. గీసుగొండ, సంగెం, రాయపర్తి, వరంగల్, దుగ్గొండి, నల్లబెల్లి, నర్సంపేట, ఖానాపురం, నెక్కొండ మండలాలలో శనగ, నర్సంపేట, ఖానాపురం, నెక్కొండ, నల్లబెల్లి, సంగెం, గీసుగొండ మండలాలలో జొన్న, పర్వన్నపేట, గీసుగొండ, రాయపర్తి, దుగ్గొండి, నల్లబెల్లి, నర్సంపేట, ఖానాపురం, చెన్నారావుపేట, నెక్కొండ మండలాలలో పెసర పంటల సాగులోకి వస్తాయని వ్యవసాయశాఖ అధికారులు అంచనా వేశారు. గీసుగొండ మండలంలోని రైతులు కొందరు 10 ఎకరాల్లో యాసంగి పత్తి పంట సాగుకు సమావేశం అవుతున్నట్లు తెలిపారు. ప్రణాళిక మేరకు రైతులకు విత్తనాలను అందుబాటులోకి తెచ్చే ఏర్పాట్లు చేపట్టారు.



రాష్ట్ర స్థాయి పోటీలకు ఎంపికైన విద్యార్థులతో ఉపాధ్యాయులు

రాష్ట్ర స్థాయి హాకీ పోటీలకు విద్యార్థుల ఎంపిక

రాయపర్తి, డిసెంబర్ 12 : రాష్ట్ర స్థాయి హాకీ క్రీడా పోటీలకు మండలంలోని పెర్కవేడు జడ్చీ పాఠశాల విద్యార్థులు ఎంపికైనట్లు హెచ్ఎం ఉండ్రాజు సుబ్బారావు, పీకాటి మహ్మద్ అన్వర్ తెలిపారు. మంగళవారం మండల కేంద్రంలో వారు విలేజరులతో మాట్లాడుతూ ఈ నెల 11, 12న వరంగల్ జిల్లా కేంద్రంలోని హైదరాబాద్ పబ్లిక్ స్కూల్లో జరిగిన హాకీ వరంగల్ ఉమ్మడి జిల్లా స్థాయి క్రీడా పోటీల్లో ప్రతిభ కనబర్చి రాష్ట్ర స్థాయి పోటీలకు ఎంపికైనట్లు వారు వివరించారు. రాష్ట్ర స్థాయి పోటీలు ఈ నెల 16-18 వరకు కామారెడ్డిలో జరుగుతున్నట్లు వివరించారు. ఎంపికైన విద్యార్థులను ఉపాధ్యాయులు అభినందించారు. అలాగే రాష్ట్ర స్థాయి వాలీబాల్ పోటీలకు మండలంలోని కాల్పల్లి జడ్చీ పాఠశాల 9వ తరగతి విద్యార్థి సీమాన్ జగదీష్ ఎంపికైనట్లు హెచ్ఎం రూస్ వీలెట్, పీకాటి పుట్ట సమ్యక్ తెలిపారు. విద్యార్థిని సర్పంచ్ బోనగిరి ఎల్లయ్య, పాఠశాల యాజమాన్య కమిటీ చైర్మన్ శ్రీనివాస్, ఉపాధ్యాయులు, విద్యార్థులు అభినందించారు.



సమావేశంలో మాట్లాడుతున్న హెచ్ఎస్ఎస్ కన్వీనర్ నారాయణరెడ్డి

అంతర్ పాఠశాల క్రీకెట్ పోటీలు

హనుమకొండ చౌరస్తా, డిసెంబర్ 12: హనుమకొండ వెటర్నరీ క్రీకెట్ అసోసియేషన్(హెచ్ఎస్ఎస్) ఆధ్వర్యంలో వరంగల్ జిల్లాస్థాయి అంతర్ పాఠశాల క్రీకెట్ టోర్నమెంట్ జనవరి 17 నుంచి 24 వరకు నిర్వహించనున్నట్లు హెచ్ఎస్ఎస్ కన్వీనర్ ఎన్ నారాయణరెడ్డి, అధ్యక్షుడు ఈ కోదండరాజు తెలిపారు. మంగళవారం హనుమకొండ సెయింట్ పీటర్స్ స్కూల్లో నారాయణరెడ్డి ఆధ్వర్యంలోని ప్రభుత్వ, ప్రైవేట్, సీబీఎస్సీ పాఠశాలల హెచ్ఎంలతో సమావేశం నిర్వహించారు. ఈ సందర్భంగా వారు మాట్లాడుతూ క్రీకెట్ టోర్నమెంట్ నిర్వహించేందుకు తీర్మానించినట్లు తెలిపారు. జనవరి 3 నుంచి 5 వరకు సెయింట్ పీటర్స్ పాఠశాలలో ఎంజీలు తీసుకొని, 8న డ్రా తీయనున్నట్లు చెప్పారు. ప్రతి ఆటగాడికి పార్సిసిపేషన్ సర్టిఫికేట్, మిస్టర్స్, రన్స్, 3వ స్థానం ప్రియిట్లు, బెస్ట్ బ్యాట్స్మన్, బెస్ట్ బౌలర్, బెస్ట్ ఆల్ రౌండర్, బెస్ట్ ఫీల్డర్, మ్యాన్ ఆఫ్ ద మ్యాచ్, మ్యాన్ ఆఫ్ ద టోర్నమెంట్ ఇవ్వనున్నట్లు వెల్లడించారు. ఇతర వివరాలకు 9391556601, 9491532466 నంబర్లలో సంప్రదించాలని కోరారు. ఈ సమావేశంలో వరంగల్ జిల్లా క్రీకెట్ అసోసియేషన్ మాజీ కార్యదర్శి మార్కెస్ కడయభానురావు, సీనియర్ క్రీకెటర్లు మట్టెడ కుమార్, యాకాబ్ పరీష్, వీరందర్, చైతన్య, సిరాజ్, అస్లామ్ తదితరులు పాల్గొన్నారు.

నమస్తే తెలంగాణ క్లాసిఫైడ్స్

CHANGE OF NAME
*I, KADAKANCHI SWARUPA, W/o. KADAKANCHI MADHUSUDHAN (New Name), previously called KADAKANCHI SWARUPA RANI (Old Name), and R/o. H.No. 2-7-13/1, Kurmawada, Jangaon Town and Mandal, Jangaon District, T.S., India. and solemnly declare, Both are Same. NTW-00

WANTED
★ రామకృష్ణ గ్రూపు (A.P. న్యూఢిల్లీ No.1)
శ్రీమంతుల ఇంట్లో వృద్ధుల/పింఛన్ సేవకు ఇంటి/పంపిణీ, డిజిటల్ కొరకు M/F వ్యక్తులు 12/24 No. డిమాండ్ కోసం కావాలి. ఏజెంట్లకు 5వేలు కమిషన్. 9281452762, 9515108830. NT-314474

రామగిరి, భాగ్యనగర్ రైలు హాల్టింగ్ రద్దు

కాజీపేట, డిసెంబర్ 12 : సికింద్రాబాద్ రైల్వే డివిజన్ పరిధిలోని కాజీపేట రైల్వే జంక్షన్- బల్లార సెక్షన్లోని హనుమకొండ రోడ్డు- ఉప్పల్ రైల్వే స్టేషన్ల మధ్య జరుగుతున్న మూడోటైన్ పనుల కారణంగా పలు రైళ్లను రైల్వే అధికారులు కొన్ని రోజుల పాటు హనుమకొండ రోడ్డు రైల్వే స్టేషన్లో హాల్టింగ్ను తాత్కాలికంగా రద్దు చేస్తున్నట్లు రైల్వే అధికారులు తెలిపారు. కాజీపేట రైల్వే జంక్షన్- సిర్పూర్ టౌన్ స్టేషన్ల మధ్య నడిచే రామగిరి మెమో రైలు, సికింద్రాబాద్ -సిర్పూర్ కాగజీనగర్ వరకు నడిచే భాగ్యనగర్ ఎక్స్ప్రెస్ రైలును ఈ నెల 13 (బుధవారం) నుంచి ఈ నెల 27 వరకు హాల్టింగ్ను రద్దు చేశారు. ప్రయాణికులు ఈ విషయాన్ని గమనించాలని కోరారు. అదే విధంగా వరంగల్ రైల్వే స్టేషన్లో జరుగుతున్న రైల్వే ఇంజనీరింగ్ ఇంటర్ లాకింగ్, నాన్ ఇంటర్ లాకింగ్ పనుల కారణంగా రైల్వే శాఖ వరంగల్ రైల్వే స్టేషన్ మీదుగా రాకపోకలు సాగించే పలు రైళ్లను ఈ నెల 16, 17 తేదీల్లో వరంగల్ రైల్వే స్టేషన్లో హాల్టింగ్ను రద్దు చేసినట్లు తెలిపారు. ఈ తేదీల్లో బల్లార - సికింద్రాబాద్ నుంచి విజయవాడకు ప్రయాణించే రైళ్లను కాజీపేట రైల్వే జంక్షన్, కాజీపేట టౌన్ స్టేషన్లలో తాత్కాలిక హాల్టింగ్ సౌకర్యం కల్పించినట్లు తెలిపారు.

ఎమ్మెల్యేలను కలిసిన టీజీవోలు

హనుమకొండ, డిసెంబర్ 12 : ఉమ్మడి వరంగల్ జిల్లాలోని ఎమ్మెల్యేలు దొంతి మాధవరెడ్డి, కేఆర్ నాగరాజు, నాయిని రాజేందర్ రెడ్డిని టీజీవోలు మంగళవారం కలిశారు. హనుమకొండ గెస్ట్ హౌస్లో కలిసి పుష్పగుచ్చం అందజేసి శాలువాతో సన్మానించారు. రాష్ట్ర ప్రభుత్వం చేపట్టే పథకాలను ప్రజల వద్దకు చేరుస్తామన్నారు. ఉమ్మడి వరంగల్ జిల్లా కోఆర్డినేటర్ ఏ జగన్మోహన్ రావు, గెజిటెడ్ ఆఫీసర్ అసోసియేషన్ కార్యకర్త సభ్యులు మురళీధర్ రెడ్డి, అజిత్ అలీ, ఫణి కుమార్, డాక్టర్ ప్రవీణ్ కుమార్, వేణు, సంజీవరెడ్డి, ఈగ వెంకటేశ్వర్లు, కిరణ్ కుమార్ గౌడ్, రాజేష్ కుమార్ గౌడ్, సురేష్ కుమార్, వెంకటేశ్వర్లు, మాధవరెడ్డి, ప్రసాద రావు, జీవరత్నం, మహేశ్ కుమార్, రాజేష్ కుమార్, ఏ శ్రీనివాస్, రఘుపతి రెడ్డి పాల్గొన్నారు.

అర్జులందరికీ సంక్షేమ పథకాలు

నయ్యానగర్, డిసెంబర్ 12 : వరంగల్ పశ్చిమ నియోజకవర్గంలోని అర్జులందరికీ రాజకీయాలకతీతంగా సంక్షేమ పథకాలను అందించేందుకు కృషి చేస్తున్న ఎమ్మెల్యే నాయిని రాజేందర్ రెడ్డి అన్నారు. హనుమకొండలోని అంబేద్కర్ భవన్లో కాజీపేట పట్టణంలోని 47,18,61,62,63, 49 డివిజన్లకు చెందిన కల్యాణలక్ష్మి, షాదీముబారక్ అభిదారులకు సోమవారం ఆయన చెక్కులను పంపిణీ చేశారు. అనంతరం మాట్లాడుతూ అభిదారులు ఎవరూ దశారుల చేతిలో మోసపోవద్దన్నారు. గతంలో మంజూరైన కల్యాణలక్ష్మి, షాదీ ముబారక్ అభిదారులకు మంజూరైన చెక్కులు ఈ నెల 15న వెనక్కిపోతాయని, పేద కుటుంబాలను ఇబ్బందులకు గురిచేయవద్దని అందజేశామన్నారు. కార్యక్రమంలో హనుమకొండ జిల్లా కలెక్టర్ సిక్తా పట్నాయక్, కార్పొరేటర్లు తోట వెంకటేశ్వర్లు, జక్కల రవీందర్ యాదవ్, పోతుల శ్రీమాన్, విజయశ్రీ రజాల్, మాజీ కార్పొరేటర్లు అబూ బక్కర్, నయ్యర్ రజాల్, జిల్లా మెన్టల్ సెల్ చైర్మన్ మీరా అజీజుల్లా బేగ్, కాజీపేట తహసీల్దార్ బావేసింగ్ తదితరులు పాల్గొన్నారు.

మాడవీధుల నిర్మాణ పనులను వెంటనే ప్రారంభించాలి
వరంగల్ : భద్రకాళీ అలయం చుట్టూ మాడవీధుల నిర్మాణ పనులను వెంటనే ప్రారంభించాలని వరంగల్ పశ్చిమ ఎమ్మెల్యే నాయిని రాజేందర్ రెడ్డి అధికారులను ఆదేశించారు. మంగళవారం కుడా కార్యాలయంలో కుడా వైస్ చైర్మన్ షేక్ రిజ్వాన్ బాబా, భద్రకాళీ దేవాలయ ఈవో శేషుభారతి, ప్రధాన అర్చకుడు శేషు, కుడా పీవీ అజిత

రెడ్డిలతో ఆయన మాడవీధుల నిర్మాణంపై సమీక్ష నిర్వహించారు. కార్యక్రమంలో కుడా ఈ ఈ భీమరావు, కాంగ్రెస్ నాయకులు ఈవీ శ్రీనివాస్ రావు, ఎం విజయకుమార్ రెడ్డి తదితరులు పాల్గొన్నారు. **రైల్వే విశ్రాంత కార్మికులకు అండగా ఉంటా...**
కాజీపేట : రైల్వే విశ్రాంత కార్మికులకు అండగా ఉంటానని ఎమ్మెల్యే నాయిని రాజేందర్ రెడ్డి అన్నారు. కాజీపేట పట్టణంలోని విష్ణుపురి రైల్వే రిటైర్డ్ కార్మికుల సంక్షేమ సంఘం అధ్యక్షుడు సంగమయ్య ఆధ్వర్యంలో ఎమ్మెల్యేను సన్మానించారు. కార్యక్రమంలో కార్పొరేటర్

రవీందర్ యాదవ్, అంకూస్, గుంటి కుమార్, ఆంజనేయులు, షేక్ అజిత్, విశ్రాంత కార్మికుల సంఘం నాయకులు పాల్గొన్నారు. **పీఆర్టీయూ ఆధ్వర్యంలో..**
హనుమకొండ సిటీ : వరంగల్ పశ్చిమ ఎమ్మెల్యే నాయిని రాజేందర్ రెడ్డిని పీఆర్టీయూ నాయకులు మంగళవారం కలిసి శుభాకాంక్షలు తెలియజేశారు. కార్యక్రమంలో మండల తిరుపతిరెడ్డి, పవిత్ర శ్రీచారి, భాను ప్రసాద్ రెడ్డి, అజిత్ కుమార్, గుడికందుల సమ్యక్, ఉమేందర్ రెడ్డి, రఘుత్తమరెడ్డి, ఏలేటి ప్రభాకర్ రెడ్డి తదితరులు పాల్గొన్నారు.



నయ్యానగర్ : సమావేశంలో మాట్లాడుతున్న ఎమ్మెల్యే నాయిని రాజేందర్ రెడ్డి

గమనిక
క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ ఆకౌంట్ల ద్వారా డబ్బులు ట్రాన్స్ఫర్ / డిమాండ్ చేయవద్దు. పాఠకులు ఈ విషయాన్ని గమనించగలరు.

For Classified Ads Please Contact...
9182777552 HANAMKONDA
9182777563
9182777618
9182777213 WARANAGAL
9182777556
9182777557
9182777558 JAYASHANKAR BHUPALPALLY
9182777559 MULUGU
9182777135 MAHABUBABAD
9182777554 JANGAON
9182777565